

2. ക്ലോക്ക് റൂം 30%
3. കുട്ടികളുടെ പാർക്ക് നവീകരണം 40%
4. ട്രെയ്ഡ് ലെറ്റ് ബ്ലോക്ക് 50%
5. ഫെൻസിംഗ്, സ്റ്റേജ് പാത്ത് വേ എന്നിവ 90% പൂർത്തിയായിവരുന്നു.

(ഡി) പ്രസ്തുത പ്രവൃത്തികൾ എന്നാണ് ആരംഭിച്ചതെന്നും കരാർ പ്രകാരം എന്നാണ് പ്രവൃത്തികൾ പൂർത്തീകരിക്കേണ്ടതെന്നും വ്യക്തമാക്കാമോ?

നിർമ്മാണ ഏജൻസിയായ ജില്ലാ നിർമ്മിതി കേന്ദ്രവുമായി ഡി.റ്റി.പി.സി. 24-1-2021-നാണ് കരാർ ഒപ്പുവച്ചത്. അന്നുമുതൽ 10 മാസത്തിനുള്ളിൽ പദ്ധതി പൂർത്തീകരിക്കണമെന്നാണ് കരാർ ഉടമ്പടി.

(ഇ) സർക്കാരിന്റെ നൂറുദിന കർമ്മ പദ്ധതിയിൽ ഉൾപ്പെടുത്തി പാർക്കിന്റെ നിർമ്മാണം പൂർത്തീകരിക്കാൻ ആവശ്യമായ നടപടി എടുക്കുമോ; വിശദാംശങ്ങൾ നൽകാമോ?

സർക്കാരിന്റെ നൂറുദിന പരിപാടിയുമായി ബന്ധപ്പെട്ട് ഉദ്ഘാടനം ചെയ്യുന്ന പദ്ധതികളിൽ ഏതാമാവ് നെഹ്റു പാർക്ക് ഉൾപ്പെടുത്തി പ്രവൃത്തികൾ പുരോഗമിക്കുന്നു.

ചിമ്മിനി ഡാം ഗാർഡൻ

141(4151) ശ്രീ. കെ. കെ. രാമചന്ദ്രൻ: താഴെ കാണുന്ന ചോദ്യങ്ങൾക്ക് പൊതുമരാമത്ത് വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) പുതുക്കാട് മണ്ഡലത്തിൽപ്പെട്ട ചിമ്മിനി ഡാമിനോട് ചേർന്ന് ഇറിഗേഷൻ വകുപ്പിന്റെ സ്ഥലത്ത്, നിലവിലുള്ള ഗാർഡൻ മനോഹരമാക്കുന്നതിനും കൂടുതൽ വിനോദസഞ്ചാരികളെ ആകർഷിക്കുന്ന തരത്തിൽ അടിസ്ഥാനസൗകര്യ വികസനങ്ങൾ ഒരുക്കുന്നതിനും ടൂറിസം വകുപ്പ് മുൻകയ്യെടുത്ത് നടപടി സ്വീകരിക്കുമോ?

ഇറിഗേഷൻ വകുപ്പിന്റെ അനുമതി ലഭിക്കുന്ന മുറയ്ക്ക് അടിസ്ഥാന സൗകര്യവികസന സാധ്യത പരിശോധിക്കാവുന്നതാണ്.

(ബി) ഇതിന്റെ ഭാഗമായി വനം, ജലവിഭവം, പൊതുമരാമത്ത്, തദ്ദേശസ്വയംഭരണം തുടങ്ങിയ വകുപ്പുകളെ സംയോജിപ്പിച്ചുകൊണ്ട് പ്രകൃതി സൗഹൃദ ടൂറിസം പദ്ധതിക്ക് നടപടി സ്വീകരിക്കുമോ?

ഈ വകുപ്പുകളെ സംയോജിപ്പിച്ചുകൊണ്ട് നടപടി സ്വീകരിക്കാവുന്നതാണ്.

(സി) ചിമ്മിനി ഡാം ഗാർഡൻ, മുനിയോട്ട് ക്ലബ്ബ്, കോഴിമുട്ടപ്പാറ, പുലിക്കുണ്ണി മുളങ്കാട്, കണ്ടായി ഗുഹ തുടങ്ങിയ കേന്ദ്രങ്ങളെ ഉൾപ്പെടുത്തി ഒരു ഡെസ്റ്റിനേഷൻ മാനേജ്മെന്റ് കൗൺസിൽ രൂപീകരിക്കുന്നതിന് നടപടി സ്വീകരിക്കുമോ?

പരിശോധിക്കാവുന്നതാണ്.

കുറ്റിപ്പുറം നിളയോരം വിനോദസഞ്ചാര പദ്ധതി

142(4152) പ്രൊഫ. ആബിദ് ഫുസൈൻ തങ്ങൾ: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) കുറ്റിപ്പുറം നിള പാർക്ക് നവീകരണം സംബന്ധിച്ച് വിനോദസഞ്ചാര വകുപ്പ് സ്വീകരിച്ച നടപടികൾ അറിയിക്കുമോ?

കുറ്റിപ്പുറം നിളയോരം പാർക്ക് നവീകരണം എന്ന നിലവിലുള്ള പദ്ധതിയുടെ പ്രവൃത്തികൾ 80% പൂർത്തീകരിച്ചിട്ടുള്ളതും ബാക്കിയുള്ള പ്രവൃത്തികൾ ഉടൻ പൂർത്തീകരിക്കുന്നതിന് പദ്ധതി നിർവ്വഹണ ഏജൻസിയായ മലപ്പുറം ജില്ലാ നിർമ്മിതി കേന്ദ്രത്തിന് നിർദ്ദേശം നൽകിയിട്ടുള്ളതുമാണ്.

(ബി) കുറ്റിപ്പുറം നിളയോരം വിനോദസഞ്ചാര പദ്ധതി എന്ന പ്രൊപ്പോസൽ സർക്കാർ പരിശോധിച്ചിട്ടുണ്ടോ; പ്രസ്തുത പദ്ധതിയുമായി ബന്ധപ്പെട്ട് ആവശ്യമായ നടപടി സ്വീകരിക്കുമോ?

കുറ്റിപ്പുറം നിളയോരം വിനോദസഞ്ചാര പദ്ധതിയുടെ പ്രൊപ്പോസൽ സർക്കാരിൽ ലഭ്യമാകുന്ന മുറയ്ക്ക് പരിശോധിക്കാവുന്നതാണ്.

(സി) സെക്രട്ടേറിയറ്റിലെ വിനോദസഞ്ചാര വകുപ്പിലെ പ്രസ്തുത ഫയലിന്റെ നിലവിലെ സ്ഥിതി അറിയിക്കുമോ; വ്യക്തമാക്കുമോ?

കുറ്റിപ്പുറം നിളയോരം വിനോദസഞ്ചാര പദ്ധതിയുമായി ബന്ധപ്പെട്ട് എം.എൽ.എ. സർക്കാരിന് സമർപ്പിച്ച കത്തിന്റെ അടിസ്ഥാനത്തിൽ പ്രസ്തുത വിഷയം പരിശോധിച്ച് റിപ്പോർട്ട് സമർപ്പിക്കാൻ ടൂറിസം ഡയറക്ടർക്ക് നിർദ്ദേശം നൽകിയിട്ടുണ്ട്.